

# महिलाओं के जीवन में सुरक्षा अत्यंत महत्वपूर्ण : राय



भोपाल, 6 मार्च. अंतरराष्ट्रीय महिला दिवस के अवसर पर शुक्रवार को आर.सी.वी.पी. नरोन्हा प्रशासन एवं प्रबंधन अकादमी के सभागार में 'अधिकार - न्याय - कार्रवाई : महिलाओं और बालिकाओं के लिए प्रभावी व्यवस्थाएं' विषय पर पैनल चर्चा आयोजित की गई। यह कार्यक्रम अकादमी के वुमेन रिसोर्स सेंटर द्वारा यूएन वीमेन, युनिसेफ तथा संयुक्त राष्ट्र विकास कार्यक्रम (यूएनडीपी) के सहयोग से आयोजित किया। कार्यक्रम में लगभग 100 प्रतिभागी उपस्थित रहे।

## प्रशासन अकादमी में संवाद

का सामना करती रहती हैं। उन्होंने प्रश्न उठाया कि हम अक्सर महिलाओं के नेतृत्व में विकास की बात करते हैं, परंतु क्या वास्तव में हमारी व्यवस्थाएं महिलाओं को निर्णय प्रक्रिया में शामिल करने के लिए तैयार हैं? उन्होंने यह भी कहा कि न्याय और सुरक्षा की व्यवस्थाएं मौजूद हैं, लेकिन सुरक्षा की भावना महिलाओं के जीवन में अत्यंत महत्वपूर्ण है।

यूनिसेफ की सोशल पॉलिसी स्पेशलिस्ट पूजा सिंह ने 'राइट टू केयर' पर प्रकाश डालते हुए बताया कि बच्चों, बुजुर्गों और परिवार की देखभाल का अधिकांश दायित्व महिलाओं पर होता है। यह देखभाल कार्य प्रायः अवैतनिक होता है और महिलाओं के समय का बड़ा हिस्सा इसी में व्यतीत होता है। परिणामस्वरूप वे वैतनिक रोजगार के अवसरों में पूरी तरह भागीदारी नहीं कर पातीं।

यूएनडीपी की राज्य प्रमुख नमन गुप्ता ने आंकड़ों और तथ्यों के माध्यम से अपनी बात रखते हुए बताया कि जलवायु परिवर्तन का सबसे अधिक प्रभाव समाज के कमजोर और वंचित वर्गों, विशेषकर गरीब महिलाओं, मजदूरों और निर्माण क्षेत्र में कार्यरत महिलाओं पर पड़ता है। कई बार तो महिलाओं को अपने अर्जित धन को खर्च करने का भी पूरा अधिकार नहीं होता, जो लैंगिक असमानता की गहरी समस्या को दर्शाता है।

संचालन प्रशासन अकादमी की वरिष्ठ प्रोफेसर और वुमेन रिसोर्स सेंटर की प्रभारी अधिकारी, डॉ. अनुपमा रावत ने किया। उन्होंने उपस्थित प्रशिक्षु जिला अधिकारियों से आग्रह किया कि जब भी बजट आवंटन का प्रश्न आए, तो महिलाओं और बालिकाओं की आवश्यकताओं को प्राथमिकता देते हुए निर्णय लिया जाए।

## मानव संग्रहालय में महिलाओं के लिए वेबिनार आज

मानव संग्रहालय में अंतरराष्ट्रीय महिला दिवस के उपलक्ष्य में शनिवार 7 मार्च को 'अध्यायी : मजबूत और जुझारू महिलाएं' शीर्षक से ऑनलाइन वेबिनार आयोजित किया जा रहा है। इस कार्यक्रम का विषय 'संस्कृति का संरक्षण करती महिलाएं: संग्रहालयों में नई कथाएं' रखा गया है, जिसके माध्यम से संग्रहालयों में महिलाओं की भूमिका, उनके अनुभवों, दृष्टिकोण तथा सांस्कृतिक व्याख्या के नए आयामों पर विचार-विमर्श किया जाएगा। संग्रहालय में यह वेबिनार शनिवार 7 मार्च को सुबह 11 से दोपहर 1:15 बजे तक ऑनलाइन माध्यम से आयोजित होगा। कार्यक्रम में संग्रहालय अध्यक्ष, संस्कृति एवं विरासत संरक्षण से जुड़े विभिन्न विद्वान, संग्रहालय विशेषज्ञ तथा महिला प्रतिभागी अपने अनुभव साझा करेंगे और यह बताएंगे कि किस प्रकार महिलाएं संग्रहालयों में सांस्कृतिक विरासत के संरक्षण, प्रस्तुतीकरण तथा नई व्याख्याओं के निर्माण में महत्वपूर्ण भूमिका निभा रही हैं। इसमें महिलाओं के लिए प्रवेश नि:शुल्क है।



## आंचलिक विज्ञान केंद्र में विज्ञान कार्यक्रमों की श्रृंखला शुरू

आंचलिक विज्ञान केंद्र में अंतरराष्ट्रीय महिला दिवस के अवसर पर 6 से 8 मार्च तक विज्ञान कार्यक्रमों की श्रृंखला आयोजित की जा रही है। इन कार्यक्रमों का उद्देश्य छात्राओं में विज्ञान, प्रौद्योगिकी, इंजीनियरिंग और गणित के प्रति रुचि तथा वैज्ञानिक दृष्टिकोण को प्रोत्साहित करना है। शुक्रवार को बालिका विद्यार्थियों के लिए विशेष कार्यक्रम 'हमारा मूल तारा - सूर्य' आयोजित किया गया। कार्यक्रम की शुरुआत एक संवादात्मक सत्र से हुई, जिसमें सूर्य की संरचना, उसकी आंतरिक गतिशीलता तथा उसके महत्व को सरल एवं वैज्ञानिक तरीके से समझाया गया। छात्राओं को सौरमंडल, सूर्य के केंद्र में होने वाली नाभिकीय संलयन प्रक्रिया, सूर्य धब्बे, सौर चक्र तथा कोरोनाल मास इजेक्शन जैसी सौर घटनाओं के बारे में जानकारी दी गई। साथ ही भारत की सौर अनुसंधान पहलों पर भी प्रकाश डाला गया।

## कार्यशाला आज

शनिवार को ह्यूमन रॉबोटिक्स विज्ञान शो का शुभारंभ होगा। जैव प्रौद्योगिकी की मूल अवधारणाओं पर आधारित हैड्स-ऑन कार्यशाला आयोजित की जाएगी। 8 मार्च को द्रव नाइट्रोजन द्वारा सुपरकूल्ड बॉडीज प्रदर्शन, सनस्पॉट का सुरक्षित दूरबीन द्वारा अवलोकन, डायनासोर पार्क का कथ-आधारित मार्गदर्शित भ्रमण तथा विभिन्न विषयगत दीर्घाओं का शैक्षणिक भ्रमण आयोजित किया जाएगा।

# रंगपंचमी चल समारोह में शिव-पार्वती खेलेंगे होली

भोपाल, 6 मार्च. श्री हिंदू उत्सव समिति द्वारा परंपरागत रंग पंचमी उत्सव रविवार 8 मार्च को पूरे उत्साह और भव्यता के साथ मनाया जाएगा। साधु-संतों के मार्गदर्शन में निकलने वाले चल समारोह में राजनीतिक, सामाजिक और धार्मिक संगठनों के प्रतिनिधियों के साथ-साथ बड़ी संख्या में युवा वर्ग और आमजन की सहभागिता रहेगी।

समिति के अध्यक्ष चंद्रशेखर तिवारी एवं रंग पंचमी संयोजक प्रकाश मालवीय ने बताया कि चल समारोह में विभिन्न धार्मिक झांकियां भी आकर्षण का केंद्र रहेंगी। इनमें भगवान भोलेनाथ और माता पार्वती के साथ होली खेलते हुए दिव्य स्वरूप की झांकी विशेष रूप से प्रस्तुत की जाएगी। इसके साथ ही भूत-प्रेतों द्वारा मसान की होली की अनोखी

झांकी भी लोगों के आकर्षण का केंद्र बनेगी। चल समारोह में देशभक्ति का रंग भी देखने को मिलेगा। टी-20 वर्ल्ड कप में भारतीय क्रिकेट टीम की विजय की शुभकामनाओं को लेकर एक विशेष झांकी निकाली जाएगी।

होली मिलन समारोह आज: विंध्य एकता परिषद द्वारा होली मिलन समारोह का आयोजन शनिवार को दोपहर 3 बजे से मयूर पार्क, लिंक रोड न.-1, तुलसी नगर में किया जा रहा है। इसमें फगुआ मंडलियों द्वारा 'बघेली फगुआ' का गायन किया जाएगा। विंध्य एकता परिषद द्वारा होली मिलन समारोह का आयोजन शनिवार को दोपहर 3 बजे से मयूर पार्क, लिंक रोड न.-1, तुलसी नगर में किया जा रहा है। इसमें फगुआ मंडलियों द्वारा 'बघेली फगुआ' का गायन किया जाएगा। विंध्य एकता परिषद द्वारा होली मिलन समारोह का आयोजन शनिवार को दोपहर 3 बजे से मयूर पार्क, लिंक रोड न.-1, तुलसी नगर में किया जा रहा है। इसमें फगुआ मंडलियों द्वारा 'बघेली फगुआ' का गायन किया जाएगा।

## नया भोपाल त्योहार उत्सव समिति का चल समारोह कल

नया भोपाल त्योहार उत्सव समिति द्वारा रंगपंचमी पर 8 मार्च को चल समारोह का आयोजन किया जा रहा है। चल समारोह रविवार को सुबह 10.00 बजे शैतान सिंह चौराहा शाहपुरा से प्रारंभ होगा। कैम्पियन स्कूल, 1100 क्वार्टर हनुमान मंदिर, 11 नं. स्टाप, 10 नं. स्टाप वंदे मातरम चौराहा, पंचशील नगर, माता मंदिर चौराहा, टीन शेड होते हुए न्यू मार्केट खेड़ा पति हनुमान मंदिर पर दोपहर 1.00 बजे समापन होगा। समिति अध्यक्ष भारत सिंह पाल ने बताया कि खेड़ापति हनुमान मंदिर पर न्यू मार्केट व्यापारी संघ व खेड़ापति मंदिर समिति द्वारा सभी चल समारोह में उपस्थित हुरियारों का स्वागत किया जाएगा।



## महिलाओं को लेकर किया जागरूक

भोपाल. राजधानी के रायसेन रोड स्थित एलएनसीटी कॉलेज परिसर में महिलाओं के स्वास्थ्य को लेकर जागरूकता अभियान आयोजित किया गया। डीके सोशल वेलफेयर ग्रुप और एलएनसीटी कॉलेज के संयुक्त सहयोग से आयोजित इस कैंप में ब्रेस्ट कैंसर और एचपीवी वैक्सिनेशन से जुड़ी अहम जानकारी दी गई। शिविर के दौरान 500 से अधिक महिलाओं को ब्रेस्ट कैंसर की शुरुआती पहचान के लिए सेल्फ ब्रेस्ट एग्जामिनेशन (एसबीई) की सही प्रक्रिया समझाई गई।



## सभी चर्च में हो रही हैं प्रार्थना सभाएं

भोपाल, 6 मार्च. प्रभु यीशु मसीह के दुख भोग के पवित्र 40 दिनों में मसीही समाज द्वारा लगातार प्रार्थना सभाएं सभी चर्च में आयोजित की जा रही हैं। आर्चडिकन रेव डॉक्टर अनिल मार्टिन ने यीशु मसीह के त्याग के साथ लोगों को यह संदेश दिया गया कि अपने परमेश्वर

पिता की आराधना करें। उन्होंने बताया इन पवित्र दिनों में अमेरिका इजरायल और ईरान युद्ध में हताहत होने वाले निर्दोषों के लिए विशेष प्रार्थना की जा रही है। साथ ही युद्ध विराम, शांति वार्ता एवं अमन और शांति के साथ विश्व की एकता के लिए विशेष प्रार्थना की जा रही है।

## नशे से दूर रहें पुलिस कर्मचारी : डीजीपी

### ► पीएचक्यू में सांस्कृतिक प्रस्तुतियों के साथ मनाई होली

विशेष संवाददाता भोपाल, 6 मार्च. पुलिस मुख्यालय (पीएचक्यू) द्वारा शुक्रवार को लाल परेड मैदान स्थित कबड्डी ग्राउंड में होली मिलन समारोह का आयोजन किया गया, जिसमें पुलिसकर्मियों ने होली को उत्साह के साथ मनाया। डीजीपी कैलाश मकवाणा ने मुख्य अतिथि के रूप में कार्यक्रम में शामिल हुए। उन्होंने



पुलिसकर्मियों से ईमानदारी, लगन के साथ कर्तव्यों का निर्वहन करने का आह्वान किया। उन्होंने कहा कि सभी पुलिसकर्मियों को नशा से दूर रहना चाहिए। इससे पारिवारिक जीवन और कैरियर

दोनों को नुकसान होता है। कार्यक्रम में विशेष पुलिस महानिदेशक पंकज श्रीवास्तव, अनिल कुमार, आशुतोष राय के साथ 7वां वाहिनी के कमांडेंट हितेश चौधरी भी उपस्थित रहे।



# राधा री ढाणी

Ethnic Village Resort

## Wedding Destination

in Bhopal

Special Arrangement Jain Solha Kitchen

Bhopal – Indore Express Highway, Near Phanda



www.radharidhani.in

8225857333, 7725011111

